

## SG.08C      Il-Kwadri tal-Wegħdi

L-iżbalji ortografiċi huma kkoreġuti **bl-aħmar**.

**M'hemmx** għalfejn wieħed jgħid ħafna dwar ir-rabta bejn il-kwadri tal-wegħdi u l-graffiti marittimi. It-tnejn juru li l-bniedem, meta jkun f'xi qagħda kerha, **idur** lejn Alla biex **jghinu**. Jekk kwadru forsi kien iqum xi ftit tal-flus biex tordnah, graffit seta' jsir bla ebda ħlas ta' xejn. Jekk f'Tal-Ħerba tara ħafna kwadri tal-wegħdi ma tarax graffiti mal-ħitan tagħha, iżda dan minħabba bosta raġunijiet. Nafu li l-faċċata nbidlet u l-ħitan huma mbajdin sewwa; jekk kien hemm xi graffiti għebu **għalkollox**. Haż-Żabbar issib bosta kwadri tal-wegħdi, iżda ftit li xejn graffiti mal-knisja; ħafna nqerdu tul iż-żminijiet. Dan nistgħu ngħiduh ukoll għas-Santwarju tal-Mellieħa. Hemm issib kollezzjoni kbira ta' kwadri tal-wegħdi iżda l-ffit graffiti li baqa' bilkemm

**jintgħarf**.

Dan l-istudju dwar il-kwadri ex-voto marittimi Maltin hu frott ta' iżjed minn erbgħin sena ta' riċerka, ġiri 'l hawn u 'l hinn u għid ta' ritratti bla għadd. **Min** jaf kemm sibt min ilumni għax **bhallikieku** kont qed naħli ż-żmien fi studju bħal dan. Thalli barra lil Mons. Zarb, li kien l-ewwel wieħed li wera **interest** fil-kwadri ex-voto, tista' tgħid li ma kienx hawn min **japprezza** s-siwi ta' dawn il-kwadri. Meta wieħed jifli l-paġni ta' dan ix-xogħol ikun jista' jifhem li biex sar kelli nżur, xi drabi iżjed minn darba waħda, il-knejjes mill-Mellieħa sa Wied il-Għajn u Għawdex kollu magħhom.

Sibt li l-aħjar mod biex tistudja l-kwadri ex-voto hu li tuża s-slaġds tal-kulur u tiġbed ir-ritratti fid-dawl tax-xemx. Meta tipproġetta s-slaġds tinduna kemm ikun hemm **irqaqat** fil-kwadri li mhux ħafif **tarahom** b'għajnejk u wisq inqas meta xi kwadri jkun mdendlin fil-għoli ħafna u f'xi post imdallam. Ohroġ il-għageb, kull darba li tipproġetta slaġds tal-kulur tal-kwadri **ibqa'** żgur li tara xi **dettall** li ma tkunx rajt qabel. F'xi dubji kelli nerġa' mmur fl-istess santwarji **kemm-il darba** u ma stajt nistaqsi lil hadd billi

s-suġġett hu xi ftit maqtuġh għalih waħdu. Kelli triq quddiemi li minnha kien għadu **m'għadda** hadd, b'mod speċjali f'dik li hi l-interpretazzjoni ta' ġrajjet u mriekeb li jkunu spjegati b'xi skrizzjoni. Hawn tidhol l-esperjenza twila li ksibt matul is-snin dwar l-imriekeb ta' Malta.

Kelli x-xorti li meta nkiteb forsi l-aħjar xogħol dwar il-kwadri tal-wegħdi marittimi Maltin minn Prins kont imdaħħal sewwa fis-suġġett billi l-awtur ha bosta taġhrif siewi mis-slaġds tiegħi. Fid-diskussjonijiet bejnietna tgħallimt nagħti **kas** ta' kollox u nidhol f'moħħ id-donaturi tal-wegħdi. Billi Prins kien antropologu, ha triq xi ftit **'il** bogħod minn dak li kelli f'moħħi jien. Ir-riflessjonijiet tiegħu jirriflettew l-karriera twila li kellu fil-qasam speċjali tiegħu. Qablu nsibu lil Mons. Zarb li kien l-ewwel wiehed li ġabar b'mod Prattiku l-wegħdi tas-Santwarju ta' Haż-Żabbar. Illum il-kitba tiegħu għandha bżonn xi ftit irtokk, iżda hu **jibqagħlu** l-mertu li ha hsieb il-kwadri tal-wegħdi, irrestawrahom u ta xi taġhrif dwar kull wiehed minnhom. Dan l-aħħar deher ktieb dwar is-Santwarju Tal-Ħerba ta' Birkirkara u fih tara taqsima sabiha dwar il-kwadri marittimi. Kisic, id-direttriċi tal-Mużew Marittimu ta' Dubrovnik, ippubblikat fi ktieb għalih il-wegħdi **tal**-Adrijatiku u fih hemm sezzjoni dwar il-kwadri **mxerrdin** f'Malta li juru mriekeb ta' Ragusa. Dan wara li għażilt is-slaġds u **bghatthomlha** biex jidhru fil-ktieb tagħha. Dehru wkoll xi artikli minn Pawlu Cassar u Mario Buhagiar kif ukoll minn Madame Galley, iżda din tispeċjalizza fil-kwadri tal-wegħdi li juru każijiet ta' mard u ta' twelid tat-trabi. Ikun tassew interessanti li kieku wiehed jista' jifli xi teżijiet li dehru fi żmienna; naf li waħda minnhom tiġbor fiha, fost suġġetti oħra, **il**-kwadri wegħdi tal-Madonna tal-Ħniena tal-Qrendi. Hemm oħra li tistudja l-lat artistiku tal-wegħdi. Barra dawn kelli l-okkażjoni **nippubblika** xi artikli tiegħi u wiehed minnhom ktibtu mal-ħabib tiegħi r-Reverendu Andrew Cuschieri. Ma rridx **ninsa** nsemmi li fl-1949 Vincenzo Bonello kiteb dwar xi kwadri ex-voto li daħħal f'wirja tal-arti ta' dik is-sena.

(Adattata mill-ktieb *Il-kwadri ex-voto marittimi Maltin*, ta' Joseph Muscat, Malta 2003)